

೧) ಅಭ್ಯರ್ಥಿಗಳ ಸೂಚಿತ ಪತ್ರವು ಒಂದು ಉದ್ಯೋಗ ವಿನಿಮಯ ಕೇಂದ್ರದಿಂದ ಮತ್ತೊಂದು ಉದ್ಯೋಗ ವಿನಿಮಯ ಕೇಂದ್ರಕ್ಕೆ ಆಗಿಂದಾಗ್ಗೆ ವರ್ಗವಾಗುವುದರಿಂದಲೂ,

೨) ಜಾತಿ ದೃಢೀಕರಣ ಪತ್ರಗಳನ್ನು ಅಭ್ಯರ್ಥಿಗಳು ವಂದಿಸುವುದರಿಂದಾಗುವ ವರ್ಗೀಕರಣ-ಗಳಿಂದಲೂ ಮತ್ತು,

೩) ಅಭ್ಯರ್ಥಿಗಳು ನೋಂದಾಯಿಸಿಕೊಂಡ ನಂತರ ಗಳಿಸುವ ಹೆಚ್ಚಿನ ವಿದ್ಯಾರ್ಹತೆ ಅಥವಾ ಕೆಲಸದ ಅನುಭವದಾರರ ಮೇಲೆ ವೃತ್ತಿ ಸಂಖ್ಯೆಯಲ್ಲಿ ಬದಲಾವಣೆಯಾಗುವ ಕಾರಣಗಳಿಂದಾಗಿ ಬೇಷ್‌ತೆಯ ಪಟ್ಟಿಯನ್ನು ಪ್ರಕಟಿಸುವುದು ಸಾಧ್ಯವಾಗುವುದಿಲ್ಲ.

ಇ) ಈಗಾಗಲೇ ಮೇಲೆ ಹೇಳಿರುವ ಕಾರಣಗಳಿಂದ ಇದು ಸಾಧ್ಯವಿಲ್ಲ. ಆದಾಗ್ಯೂ ಸ್ಥಳೀಯ ವಿಧಾನಸಭಾ ಸದಸ್ಯರುಗಳು ಈ ವಿಚಾರವಾಗಿ ಯಾವಾಗ ಬೇಕಾದರೂ ಉದ್ಯೋಗ ವಿನಿಮಯ ಕೇಂದ್ರಗಳಿಗೆ ಭೇಟಿಕೊಡಬಹುದಾಗಿದೆ. ಮತ್ತು ತಮಗೆ ಬೇಕಾದ ಮಾಹಿತಿಯನ್ನು ಪಡೆಯಬಹುದಾಗಿದೆ.

ಶ್ರೀ ಕೆ. ಎಂ. ಕೃಷ್ಣ ರೆಡ್ಡಿ— ಅಧ್ಯಕ್ಷರೇ ಉದ್ಯೋಗ ವಿನಿಮಯ ಕೇಂದ್ರದಲ್ಲಿ ಸಾವಿರಾರು ಜನ ತಮ್ಮ ಹೆಸರನ್ನು ನೋಂದಾಯಿಸಿಕೊಂಡಿದ್ದರೂ ಕೂಡಾ ಹತ್ತಾರು ವರ್ಷಗಳಾದರೂ ತಮಗೆ ಒಂದೂ ಸಂದರ್ಶನಗಳು ಬಂದಿಲ್ಲ ಎನ್ನುವ ನಿರ್ದರ್ಶನಗಳು ಬೇಕಾದಷ್ಟು ಇವೆ. ಈ ದೂರು ಇಲ್ಲದ ಹಾಗೆ ಅವರಿಗೆ ನ್ಯಾಯವನ್ನು ಒದಗಿಸಿಕೊಡಲು ಅವರಿಗಳ ಸೀನಿಯಾರಿಟಿ ಬಗ್ಗೆ ಪಟ್ಟಿಯನ್ನು ಪ್ರಕಟಿಸಿದರೆ ಖಂಡಿತವಾಗಿ ಎಲ್ಲರಿಗೂ ಒಳ್ಳೆಯ ಅವಕಾಶ ಸಿಗುತ್ತದೆಂದು ನಾನು ಸರ್ಕಾರದಲ್ಲಿ ಒತ್ತಾಯ ಮಾಡುತ್ತೇನೆ. ಆದ್ದರಿಂದ ಅವರ ಸೀನಿಯಾರಿಟಿ ಲಿಸ್ಟನ್ನು ಪ್ರಕಟಿಸುವ ಆಶ್ಚರ್ಯವೇನು ಕೊಡುತ್ತೀರಾ?

ಶ್ರೀ ಡಿ. ವೆಂಕುನಾಥ್— ಅಧ್ಯಕ್ಷರೇ, ಸೀನಿಯಾರಿಟಿ ಪಟ್ಟಿಯನ್ನು ತಯಾರು ಮಾಡಿ ಇಟ್ಟಿರುತ್ತೇವೆ. ಇಲ್ಲಿ ಒಂದು ಪ್ರಶ್ನೆ ಏನೆಂದರೆ, ಇವತ್ತು ರೆಕಾರ್ಡ್‌ಮೆಂಟ್ ಕಮಿಟಿಯಲ್ಲಿ ಅನೇಕರಿಗೆ ಕೆಲಸ ಸಿಗುತ್ತದೆ. ಹಾಗೆ ಅವರಿಗೆ ಕೆಲಸ ಸಿಕ್ಕಾಗಲೂ ಬಗ್ಗೆ ಅವರು ಉದ್ಯೋಗ ವಿನಿಮಯ ಕೇಂದ್ರಕ್ಕೆ ಅದನ್ನು ತಿಳಿಸುವುದಿಲ್ಲ. ಆದ್ದರಿಂದ ಈ ಬಗ್ಗೆ ಅಧಿಕಾರಿಗಳಿಗೆ ಒಂದು ಸೂಚನೆಯನ್ನು ಕೊಟ್ಟಿದ್ದೇನೆ. ಏನು ಲೋಕಸೇವಾ ಆಯೋಗ ಮತ್ತು ಇನ್ನಿತರ ರಾಜ್ಯವುಟ್ಟಿದ ನೇಮಕಾತಿ ಸಮಿತಿಗಳ ಮೂಲಕ ಯಾರು ಯಾರು ಆಯ್ಕೆ ಆಗುತ್ತಾರೆ, ಅದನ್ನು ಆಯಾಯ ಇಲಾಖೆಗೆ ಬರೆದು ಅವರಿಗೆ ಕೆಲಸ ಸಿಕ್ಕಿದೆ ಎಂದು ತಿಳಿಸಿದರೆ ಆ ಪ್ಲೇಸ್‌ನ್ನು ರೌಂಡ್ ಆಫ್ ಮಾಡುತ್ತೇವೆ. ಕೆಲವರು ನೋಂದಣಿ ಮಾಡಿ ೫ ವರ್ಷಗಳಾಗಿದ್ದರೂ ಕೂಡಾ ಸಂದರ್ಶನ ಬಂದಿಲ್ಲ ಎಂದು ಹೇಳುತ್ತಿದ್ದಾರೆ ನಾನು ಮೇಲೆ ಹೇಳಿದ ಕಾರಣಗಳಿಂದ ಇದು ತಡವಾಗಿದೆ. ಇದನ್ನು ಸರಿಪಡಿಸುವುದಕ್ಕೆ ಈಗಾಗಲೇ ಕಾರ್ಯಕ್ರಮ ತೆಗೆದು ಕೊಂಡಿದ್ದೇವೆ.

ದಕ್ಷಿಣ ಕನ್ನಡ ಜಿಲ್ಲೆಯ ಬೈಂದೂರಿನಲ್ಲಿ ಮುನ್ಸಿಫ್ ಕೋರ್ಟ್ ಸ್ಥಾಪನೆ ಕುರಿತು.

೧೪೭೦ ಶ್ರೀ ಜಿ. ಎಸ್. ಆಚಾರ್ (ಬೈಂದೂರು).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಬೈಂದೂರಿನಲ್ಲಿ ಮುನ್ಸಿಫ್ ಕೋರ್ಟ್ ಸ್ಥಾಪನೆಯ ಕುರಿತು ಬೇಡಿಕೆ ಹಲವಾರು ವರ್ಷಗಳಿಂದ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ.

ಆ) ಹಾಗಿದ್ದಲ್ಲಿ, ನ್ಯಾಯಾಲಯ ಸ್ಥಾಪನೆಯ ಬಗ್ಗೆ ಸರಕಾರದವರು ಕೈಕೊಂಡ ಕ್ರಮ ಗಳೇನು?

ಶ್ರೀ ಎ. ಲಕ್ಷ್ಮೀನಾಗರ್. (ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—

ಅ) ಬಂದಿದೆ.

ಆ) ಬೈಂದೂರಿನಲ್ಲಿ ಮುನ್ಸೀಫ್ ಮತ್ತು ಪ್ರಥಮ ದರ್ಜೆ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯ ಸ್ಥಾಪನೆಯ ಬಗ್ಗೆ ಕರ್ನಾಟಕ ಉಚ್ಚ ನ್ಯಾಯಾಲಯದ ಅಭಿಪ್ರಾಯ ಕೋರಲಾಗಿದೆ. ಉಚ್ಚ ನ್ಯಾಯಾಲಯದ ಅಭಿಪ್ರಾಯ ಬಂದ ನಂತರ ರಾಜ್ಯದ ಹಣಕಾಸು ಪರಿಸ್ಥಿತಿಯನ್ನು ಗಮನದಲ್ಲಿಟ್ಟು ಕೊಂಡು ಮುಂದಿನ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಜಿ. ಎಸ್. ಆಚಾರ್.—ಅಧ್ಯಕ್ಷರೇ, ಕಳೆದ ೪ ವರ್ಷ ಇಲ್ಲಿ ಉಚ್ಚ ನ್ಯಾಯಾಲಯದವರು ೨ ಬಾರಿ ಪರಿಶೀಲನೆ ಮಾಡಿದ್ದು ಈ ಬಗ್ಗೆ ಶಿಫಾರಸ್ಸು ಕೂಡಾ ಮಾಡಿದ್ದಾರೆಂದು ತಿಳಿದುಬಂದಿದೆ. ಕುಂದಾಪುರದಲ್ಲಿ ಈಗ ಇರುವ ನ್ಯಾಯಾಲಯಕ್ಕೆ ಕುಂದಾಪುರ ಮತ್ತು ಉಡುಪಿ ತಾಲ್ಲೂಕಿನ ಮೂರನೇ ಒಂದು ಭಾಗದಷ್ಟು ವ್ಯಾಪ್ತಿ ಸೇರುವುದರಿಂದ ಅಲ್ಲಿ ಕಾರ್ಯದ ಒತ್ತಡ ಜಾಸ್ತಿಯಾಗಿದೆ ಇವತ್ತು ಹಣಕಾಸಿನ ಪರಿಸ್ಥಿತಿ ಏನೇ ಇರಲಿ, ಬೈಂದೂರಿನಲ್ಲಿ ಟ್ರೆಜರಿ ಕೂಡಾ ಆದ್ಯತೆಯ ಮೇಲೆ ಆರಂಭವಾಗಿದೆ. ಇದೇ ರೀತಿ ಕೊರ್ಟ್‌ನ್ನು ಸಹಾ ಆರಂಭ ಮಾಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ೧೭% ತಾಲ್ಲೂಕುಗಳು ಇವೆ. ಸರ್ಕಾರದ ಮೂಲಭೂತ ತೀರ್ಮಾನದ ಪ್ರಕಾರ ಮೊದಲು ತಾಲ್ಲೂಕು ಮಟ್ಟದಲ್ಲಿ ಕೋರ್ಟ್‌ಗಳು ಆಗಬೇಕು. ಆ ತೀರ್ಮಾನದ ಪ್ರಕಾರ ಇನ್ನೂ ೩೬ ತಾಲ್ಲೂಕುಗಳಲ್ಲಿ ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ಕೋರ್ಟ್‌ಗಳು ಆಗಬೇಕಾಗಿದೆ. ಈ ೩೬ರ ಪೈಕಿ ಈ ವರ್ಷ ೪ ಕಡೆ ಕೋರ್ಟ್ ಸ್ಥಾಪನೆ ಮಾಡ ಬೇಕೆಂದು ಹೇಳಿ ಹೈಕೋರ್ಟ್ ಒಪ್ಪಿದೆ. ಅದಕ್ಕೆ ಸರ್ಕಾರ ಮಂಜೂರಾತಿ ಕೂಡಾ ನೀಡಿದೆ. ಉಳಿದ ೩೨ ತಾಲ್ಲೂಕುಗಳಲ್ಲಿ ಹಂತಹಂತವಾಗಿ ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ಕೋರ್ಟ್‌ಗಳು ಸ್ಥಾಪನೆ ಆದನಂತರ, ತಾಲ್ಲೂಕು ಕೇಂದ್ರವಲ್ಲದೆ ಬೈಂದೂರಿನಲ್ಲೂ ಕೂಡಾ ಕೋರ್ಟ್ ಸ್ಥಾಪನೆ ಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತೇವೆ ಎಂದು ಹೇಳುತ್ತೇನೆ.

ಹಾವೇರಿ ವಿಭಾಗದ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ನೌಕರರಿಗೆ ಹುಡ್ಕೊ ಮನೆಗಳು.

೧೩.೩.೩ ಶ್ರೀ ಸಿ. ಸಿ ಕಲಕೋಟಿ (ಹಾವೇರಿ)—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ?

ಅ) ಧಾರವಾಡ ಜಿಲ್ಲೆಯ ಹಾವೇರಿ ವಿಭಾಗದ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ನೌಕರ ದಾರರು ಹುಡ್ಕೊ ಮನೆಗಳ ಸಲುವಾಗಿ ಅರ್ಜಿ ಸಲ್ಲಿಸಿ ಹಣವನ್ನು ತುಂಬಿರುವುದು ನಿಜವೇ.

ಆ) ಹಾಗಿದ್ದಲ್ಲಿ ಸದರಿ ನೌಕರದಾರರಿಗೆ ಯಾವಾಗ ಹುಡ್ಕೊ ಮನೆಗಳನ್ನು ಕಟ್ಟಿಸಿ ಕೊಡಲಾಗುವುದು.

ಇ) ಈ ವಿಷಯದಲ್ಲಿ ಭೂಮಿ ತೆಗೆದುಕೊಳ್ಳುವ ವಿಚಾರ ಸರ್ಕಾರದವರ ಗಮನದಲ್ಲಿಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. (ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಸಾರ್ವಜನಿಕರಿಂದ ಸಾಕಷ್ಟು ಬೇಡಿಕೆ ಇಲ್ಲವಾದ್ದರಿಂದಲೂ, ನಿವೇಶನದ ಭೂಮಿ ದೊರೆಯದ ಕಾರಣ ಈ ಯೋಜನೆಯನ್ನು ಕೈ ಬಿಡಲಾಯಿತು. ಸಂಬಂಧಪಟ್ಟ ಎಲ್ಲಾ ಅರ್ಜಿದಾರರಿಗೂ ನೋಂದಣಿ ಶುಲ್ಕವನ್ನು ವಾಪಸ್ಸು ತೆಗೆದುಕೊಳ್ಳುವಂತೆ ತಿಳಿಸಲಾಗಿದೆ.

ಇ) ಹೌದು.

ಶ್ರೀ ಸಿ. ಸಿ. ಕಲಕೋಟಿ.—ಮಾನ್ಯ ಅಧ್ಯಕ್ಷರೇ, ಮನೆಗಳು ಬೇಕು ೭-೮ ವರ್ಷಗಳ ಹಿಂದೆ ಜನ ರೊಕ್ಕ ತುಂಬಿದ್ದಾರೆ. ಅದನ್ನು ವಾಪಸ್ಸು ಕೊಡುವುದು ಸರಿಯಲ್ಲ ಆದ್ದರಿಂದ ಅಲ್ಲಿನ ಜನಗಳಿಗೆ ಮನೆ ಕಟ್ಟಿಸಿಕೊಡುವುದಕ್ಕೆ ಕ್ರಮ ತೆಗೆದುಕೊಳ್ಳಬೇಕೆಂದು ತಮ್ಮ ಮೂಲಕ ಸಚಿವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ವಿಚಾರ ಮಾಡುತ್ತೇನೆ.